



## سوال

(148) عورتوں کو پردہ کہاں تک کرنا چاہیے۔

## جواب

السلام علیکم ورحمۃ اللہ وبرکاتہ

عورتوں کو پردہ کہاں تک کرنا چاہیے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

عورتوں کو پردہ اتنا ہی کرنا چاہیے جتنا قرآن مجید میں حکم ہوا ہے۔ **وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ**۔ (خمار سر کی اوڑھنی کو کہتے ہیں۔ اس کی بابت ارشاد ہے کہ عورتیں اپنی اوڑھنی غیر مردوں کے سامنے منہ پر ڈال کیا کریں۔) (الحدیث 23 جنوری 1921ء)

## تشریح

(از حضرت العلام مولانا عبد السلام صاحب بستوی)

زینت کی دو قسمیں ہیں۔ ایک فطری یعنی پیدائشی جیسے چہرہ وغیرہ۔ کیونکہ یہی اصل زینت و مجمع النور والحسن ہے۔ اس میں مقتنا طیسی جا ذبیت مضمحل ہے۔ دوسرے تصنعی یعنی بناوٹی زینت جیسے اچھے اچھے کپڑے پہننا سر۔ مٹی۔ مہندی۔ لگانا اور زلفوں کو سنوارنا ان دونوں میں سے اس جگہ پہلی زینت مراد ہے۔ تولایبہ بن زینتھن کے یہ معنی ہوں گے۔ وہ عورتیں اپنی زینتوں (چہروں) کو ظاہر نہ کریں۔ یعنی ان مخصوص لوگوں کے علاوہ جن کا استثناء اسی آیت میں بیان کر دیا گیا ہے۔ دیگر اجنبی مردوں کے سامنے اپنے چہرے ظاہر نہ کریں۔ یعنی نہ کھولیں۔ یہی مطلب سورہ احزاب والی آیت سے سمجھا جاتا ہے۔ جس کے الفاظ یہ ہیں۔

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِهِنَّ ذٰلِكَ اَّذْنٰی اَنْ يُضْرَبْنَ فَلَا يُؤْذَنُ - (احزاب)

ترجمہ۔ اے ہمارے نبی ﷺ! آپ اپنی بیویوں اور صاحبزادیوں اور تمام مسلمانوں کی عورتوں سے یہ فرمادیجئے۔ کہ وہ اپنے چہروں پر اپنی چادروں کے گھونگھٹ کر لیا کریں۔ جس سے پہچان لی جائیں اور انہیں ستایا نہ جائے۔

یہ آیت کریمہ چہرہ چھپانے کو نہایت واضح طریق سے ثابت کر رہی ہے۔ جلا ب چادروں اور اذفاء لگانے کو کہتے ہیں۔ جس کا مطلب یہ ہے کہ عورتیں اپنی چادروں کو لپٹنے اور پر لٹکا



لیا کریں۔ جس سے چہرہ چھپ جانے کا گواہ کھونگھٹ سے چھپے یا نقاب و برقع سے ڈھکے یا کسی اور طریق سے چہرے کو چھپانا مقصود ہے۔ وہ اسی طرح سے حاصل ہو جائے گا۔ مشہور مفسر علامہ ابن جریر اس آیت کریمہ کی تفسیر میں فرماتے ہیں۔ **يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْرِنَهُنَّ عَلَيْنَ مِن جَلَابِيسٍ**

(تفسیر ابن جریر صفحہ 29 - جلد 22)

ترجمہ۔ ”اے ہمارے نبی ﷺ۔ آپ اپنی بیویوں اور صاحبزادیوں اور تمام مسلمانوں کی عورتوں سے فرمائیے۔ کہ جب وہ کسی ضرورت کے لئے اپنے گھروں سے باہر نکلیں۔ تو لونڈیوں کے لباس کی طرح لباس نہ پہنیں کہ جس سے سر اور چہرے کھلے ہوئے ہوں۔ بلکہ وہ اپنے اوپر اپنی چادریں لٹکا لیا کریں۔ تاکہ کوئی اوباش ان کو چھیڑے نہیں۔ سب کو معلوم ہو جائے کہ یہ شریف خاتون ہیں۔“ امام رازی رحمۃ اللہ علیہ اس آیت کی تفسیر میں یوں فرماتے ہیں۔

وماکان فی الجاہلیۃ تخرج الحرۃ والامۃ مکشوفات یتبہن الزناہ وتقع التہم فامر اللہ الحرۃ بالثجلب وقولہ ادنی ان یقرفن فلا یؤذین قیل یقرفن انہن حرار فلا یتبہن ویحکم ان یقاتل لامرادیقرفن انہن لایزنین لان من تستر وجہہا منہ لیس بعودۃ لایطع فیہا انہا تکشفت عورتہا فیقرفن انہن مستورات لایمکن طلب التناۃ منہن

ترجمہ۔ جاہلیت کے زمانے میں شریف عورتیں اور باندیاں سب منہ کھول کر پھرتی تھیں۔ بدکار لوگ ان کا تعاقب کرتے۔ اللہ تعالیٰ نے شریف عورتوں کو حکم دیا کہ وہ اپنے اوپر چادر ڈالیں۔ اور یہ جو فرمایا کہ اَنْ یُقرفن فلا یؤذین۔۔۔ اس کے دو مطلب ہو سکتے ہیں کہ ایک یہ کہ اس لباس سے پہچان لیا جائے گا۔ وہ شریف عورتیں ہیں۔ اس لئے ان کا پہچانہ کیا جائے گا۔ دوسرا یہ کہ اس سے معلوم ہو جائے گا کہ وہ بدکار نہیں ہیں۔ کیونکہ جو عورت اپنا چہرہ چھپانے کی حالانکہ چہرہ ایسا عضو نہیں ہے۔ جس کا چھپانا (ہر وقت) فرض ہو تو کوئی اس سے یہ امید نہ رکھے گا۔ کہ وہ شرمگاہ کھولنے پر آمادہ ہوگی۔ (تفسیر کبیر جلد 6 ص 799)

حضرت محمد بن سیرین و عبیدہ بن سفیان سے دریافت کیا گیا کہ اس حکم پر عمل کرنے کا کیا طریقہ ہے تو انہوں نے خود چادر اوڑھ کر بتایا۔ اور اپنی پشتانی اور ناک اور ایک آنکھ چھپالی۔ صرف ایک آنکھ کھلی رکھی۔ حضرت ابن عباس رضی اللہ تعالیٰ عنہ اس آیت کی تفسیر میں فرماتے ہیں۔

امر اللہ نساء المؤمنین اذا خرجن من بیوتہن فی حاجاتہن تغلبن وجوبہن من فوق روسن بالجلابیب ویبدین علینا واحدا

(تفسیر ابن جریر 22 ص 32)

”اللہ تعالیٰ نے مسلمان عورتوں کو حکم دیا ہے۔ کہ جب وہ کسی ضرورت سے باہر نکلیں تو سر کے اوپر سے اپنی چادروں کے دامن لٹکا کر اپنے چہروں کو ڈھانک لیا کریں۔ اور ایک آنکھ کھلی رکھیں۔“

ان تمام تفسیروں سے یہ بات بخوبی معلوم ہو گئی کہ عورتیں اپنے چہروں کو اجنبی لوگوں سے ضرور چھپائیں۔ جیسا کہ اس آیت سے سمجھا جاتا ہے۔ اور صحابہ کرام رضوان اللہ عنہم اجمعین کے مبارک زمانہ سے اب تک اس آیت کا یہی مطلب سمجھا گیا جو ہم نے اوپر لکھا ہے۔ آپ اس کے متعلق رسول اللہ ﷺ کی احادیث کو دیکھئے ان سے بھی یہی معلوم ہوتا ہے۔ کہ آیت کے اترنے کے بعد صحابہ کرام رضوان اللہ عنہم اجمعین کی مستورات نقاب اوڑھ کر چہرہ چھپا کر تھیں۔ رسول اللہ ﷺ نے احرام کی حالت میں عورتوں کو یہ حکم دیا ہے کہ وہ اپنے چہروں کو کھلا رکھیں۔ المحرمۃ لا تتقب ولا تبلس القضا زین (الوداؤد موطا)

محرمہ عورت احرام کی حالت میں نہ چہرہ پر نقاب ڈالے۔ اور نہ ہاتھوں میں دستاں پہنے۔ دارقطنی میں ہے۔ کہ عورت کا احرام اس کے چہرہ میں ہے۔ اور مرد کا احرام اس کے سر میں ہے۔ یعنی احرام کی حالت میں عورت کا چہرہ کھلا رہنا چاہیے۔ اور مرد کو چہرہ کھلا رکھنا چاہیے۔ عورت کی بے نقابی مخصوص باحرام ہونے سے صاف ظاہر ہے۔ کہ وہ غیر احرام کی حالت میں محل نقاب ضرور ہے۔ ورنہ تخصیص شرعی کا ابطال لازم آئے گا۔ جو کسی حالت میں درست نہیں ہے۔ چہرہ کا پردہ تمام امتوں میں تھا۔ حضرت موسیٰ علیہ السلام نے جن دو عورتوں کی بخیوں کو پانی پلایا تھا۔ ان میں سے ایک نے واپس آکر آپ کی خدمت اقدس میں عرض کیا۔ کہ میرے والد صاحب آپ کو بلا تے ہیں۔ اللہ تعالیٰ اس واقعے کو یوں

بیان فرماتا ہے۔

فَجَاءَتْهُ إِحْدَاهُمَا تَمْسِيًّا عَلَىٰ اسْتِجْيَاءٍ قَالَتْ إِنَّ أَبِي يَدْعُوكَ

ترجمہ ”ان دونوں لڑکیوں میں سے ایک شرماتی ہوئی آکر کہنے لگی۔ میرے والد صاحب آپ کو بلاتے ہیں۔“

حضرت عمر رضی اللہ تعالیٰ عنہ علیٰ استیفاء کی تفسیر فرماتے ہیں۔ کہ

وضعت ثوبها علی وجهها قالت ان ابی یدعوک

(ابن ابی شیبہ ابن کثیر وقال اسناد صحیح) وہ لڑکی اپنے پھرے پر کپڑا رکھ کر گھونگھٹ کی شکل میں چہرہ کو چھپا کر عرض کرنے لگی کہ میرے والد صاحب آپ کو بلاتے ہیں۔

صاحب الکلیل اور کمالین اسی آیت کے تحت میں فرماتے ہیں۔ فیہ مشروعیۃ سقر الوجہ للحرۃ۔ اس آیت کی رو سے شریف عورت چہرہ چھپانے کی شرعاً مامور ہے۔ اگر چہرہ کھلا رہے تو پردہ کس چیز کا علاوہ چہرہ کے پردہ دنیا کی ہر ایک قوم کرتی ہے۔ پھر اسلام نے پردہ میں کیا جدت کی۔ فلا یؤذین سے وہی اعضا مراد ہے جو ایک غیرت مند انسان کی بیوی بہن ماں بیٹی کو آنکھیں پھاڑ پھاڑ کر دیکھے جانے سے اس ایذا و تکلیف پہنچتی ہے۔ (ملخص از اسلامی پردہ ص 29 تا 34) مزید تفصیلات کے لئے جناب عزیز زبیدی صاحب کا مقالہ (چہرہ ہی تو سب کچھ ہے۔) الاعتصام گوجرانوالہ مجریہ 30 جولائی 1953ء ص 3 ملاحظہ فرمائیے۔

هذا ما عندي والله اعلم بالصواب

فتاویٰ شنائیہ امرتسری

جلد 2 ص 118

محدث فتویٰ